


Littafi mai Tsarki na yara  
Ke gabatar da

**Ishaya ya Hangi Nesa**



**Wanda ya Rubuta: Edward Hughes**

**Mai Zane: Jonathan Hay  
Alastair Paterson**

**Mai niyyan daukan nauyi: Mary-Anne S.**

**Fassarawa: Bible Society Nigeria**

**Wanda ya Wallafa: Bible for Children  
[www.M1914.org](http://www.M1914.org)**

**©2023 Bible for Children, Inc.**

**Zaku iya kofan wanna labarin ku wallafa idan  
har ba zaku sayar da shi.**



**Ishaya annabi ne. Aikinsa shi ne ya gaya wa mutane abin da Allah ya ce. Mutane ba sa so su ji Kalmar Allah, amma Ishaya bai ba wa Allah kunya ba.**




**Yotam**



**Ahaz**

**Hezekiya**



**Uzziya**



**Ishaya ya yi wa'azi a lokacin da sarakuna hudu  
sun yi mulki a lokatai dabam-dabam.**



**Sarki Uzziya ya yi mulki a kan Yahuda daga birnin Urushalima. Da farko, Allah ya albarkace Uzziya saboda ya yi abin da yake daidai a gaban UBANGIJI. Amma can an jima Uzziya ya kasance da dagan kai sai ya bar yin wa Allah biyayya. Ya zama kuturu sai da ya kasance shi kadai har mutuwar sa.**




**Sarki Uzziya ya yi mulki fiye da shekaru 60. Bayan da ya mutu, dansa Yotam ya dauki matsayinsa ya yi mulki na shekaru goma sha bakwai. Allah ya albarkace Yotam saboda ya saurare duk abin da Allah yake so ya fada ta wurin annabi Ishaya da sauran annabawan.**



**Yaron Sarki Yotam shi ne Ahaz. Ahaz yana da shekaru ashirin sa'ad da ya fara mulki, kuma ya yi mulki shekaru goma sha shida a Urushalima. Ahaz bai damu da Allah ba. Ya yi sujada ga gumaka da allolin karya, ya kuma sa mutanen Allah masu yawa su yi haka. KO da yake Ishaya ya ja masa kunne, Ahaz bai saurare gargadin Allah ba. Ya mutu yana da shekaru talatin da biyar (35) ne kawai.**




**Allah ya albarkace sarki na biye, Hezekiya, saboda ya kawar da gumaka da allolin karya, ya yi addu'a ga Allah na gaske. Sa'ad da sojojin abokan gaba suka kai wa Yahuda hari, Hezekiya ya sani sojojinsa ba su da karfin cin nasara. Sai ya tambaye Ishaya ya yi wa Allah addu'ar neman taimako.**



**Ishaya ya aika da wannan sako zuwa ga Sarki. “Ga abin da UBANGIJI yake cewa: Kada ka ji tsoron abokin gaba nan... Zan sa ya fadi...” Bayan haka, sai Allah ya sa sojojin abokin gaba suka koma ba tare da sun yi fada da Hezekiya ba.**



**Ko da yake  
mutane da yawa  
kewaye da shi  
ba sa tunani  
game da Allah  
sosai,**




**Ishaya ya yi tunanin  
game da shi sosai.  
Wata rana, ya ga  
wahayi wanda kamar  
mafarki ne kuma ba  
wai kana barci ne ba.**

**A cikin wahayin,  
Ishaya ya ga  
yadda  
daukaka  
da tsarkin  
UBANGIJI  
yake.**



**“Wane ne zan aika?”  
Allah ya tambaya a  
wahayin. “Ga Ni nan.  
Ka aike ni,” Ishaya ya  
amsa. Yana a shirye ya yi  
duk abin Allah ya ce ya yi,  
ya kuma tafi duk inda  
Allah ya aike shi.**



**Watakila Ishaya yana zato Allah zai aike shi zuwa wani wuri mai nesa ga wadansu mutanen da ba su taba ji game da Allah ba.**



**Amma babu, Allah bai yi haka ba. Allah ya gaya wa Ishaya ya yi magana ga mutanensa a kasarsa. Dole ya gaya musu cewa Allah yana bakin ciki saboda zunubansu.**



**Akwai wadansu abubuwa kuma wadanda Ishaya zai gaya  
wa mutanensa – abubuwa masu ban mamaki game da  
Wani wanda zai zama mai kubutarwa mai karfi wanda**

**zai zo domin  
ya cece mutane  
daga zunubansu  
da kuma  
abokan  
gabansu.**




**Yahudawa suna kira wannan Wani “Meshiya”. Ko da yake suna sa rai Allah zai aiko da Mai ceto, yawanci sun yi rayuwa kamar ba zai zo ba.**



**Duka abubuwan da Ishaya ya fada game da Mai  
Ceton suna nan a cikin littafinsa. Ko da yake ya rubuta**


**wadannan  
abubuwa  
shekaru dari  
bisa darin da  
suka wuce kafin  
suka faru, duka  
abubuwan da  
Ishaya ya fada  
game da Mai  
Ceton za su  
zama gaskiya.**



**Ishaya ya ce Allah da kansa  
zai ba da alama. Ya ce,  
“Gashi budurwa za  
ta haifi da**

**sai a kira sunansa Immanuwel.”  
Mutane sun sani Ishaya yana  
magana game da Mai Ceto na  
Allah saboda babu yadda  
mace za ta kasance  
budurwa har kuma  
ta haifi yaro.**

**Kuma, ma'anar sunan  
Immanuwel shi ne  
Allah tare da mu!**





**“A gare mu an haifi Jariri, a garemu an ba da Da; duka gwamnati za ta kasance a kafadarsa. Sunansa zai zama, Abin mamaki, Mashawarci, Allah Mai Iko, Uba Madawwami, Sarkin Salama.”** Ishaya yana da tabbaci cewa Alkawaran Allah za su kasance da gaske, ya yi magana kamar abin ya riga ya faru. Wannan shi ne ake ce da shi annabci.



**Ishaya ya ce Mai Ceton zai zamam mai girma kuma zai aikata ayyuka masu girma. Allah ya kuma gaya wa Ishaya ya gaya wa mutanen cewa Mai Ceton zai sha wahala har a kashe shi. Watakila Ishaya ya yi tunani cewa, yaya za a ce Mai Ceto zai kasance da girma da iko amma zai kasance mai mara karfi da rauni. Amma Ishaya bai yi makagara da Allah – shi dai ya nanata abin da Allah ya aike shi ya fada. Allah zai tabbata annabcinsa ya cika.**



**Mai Ceto yana zuwa – ba wai wa Yahudawa kadai ba. Allah ya gaya wa Ishaya cewa Mai Ceton zai zama “haske ga al’ummai”. Al’ummai su ne wadanda ba Yahudawa ba. Allah yana son kowa dakowa kuma Mai Cetonsa zai zo don ya albarkace kowa da kowa ya kuma kawo ceto zuwa ga kowane bangaren duniya.**



# Ishaya ya Hangi Nesa

Tahiri da ga maganar Allah, littafi mai Tsarki

a na samu a

Ishaya 1, 6, 7, 9, 53

“Shigowar maganar ka yana baduar kawo  
haske.” Zabura 119:130



KARSHE



**Wanan tahiri daga littafi mai-tsarki na mana bayanin  
Allah mu wanda ya halicce mu wanda yake son mu san shi.**

**Allah ya san da cewa mun yi abubuwan da ba su da kyau, wanda yake  
kira zunubi. Sakamakon zunubi mutuwa ne, amma Allah ya na  
kaunan mu sosai. Ya aiko da Dansa Yesu, ya mutu a kan giciye ya sha  
wahala domin zunuban mu. Kuma sai Yesu ya tashi daga matattu ya  
koma gida a sama. Idan ka bada gaskiya ga Yesu. Ka rokeshi gafaran  
zunuban ka, zai yafe. Kuma zai zo ya zauna a cikin zuciyar  
ka kaima kuma zaka zauna a zuciyar shi har abada.**

**Idan ka yadda da wannan gaskiya ne, Ka cewa Allah:  
Ya Yesu, na bada gaskiya kai Allah ne, ka kuma zamu mutum don ka  
mutu domin zunubi na, kuma yanzu ka tashi. Ina rokon ka, ka shiga  
cikin zuciya na kuma ka yafe min zunubai na, Domin in samu sabon  
rai yanzu, kuma wata rana in zauna tare da kai har abada. Ka  
taimake ni in yi maka biyayya kuma in yi rayuwan da  
zai gamshe ka a matsayin dan ka. Amin.**

**Ka karanta littafi mai-tsarki kuma ka yi magana da  
Allah a kulla yaumin. Yahaya 3:16**

